

૨૯. પુષ્ટિમાર્ગનાં પાંચ તત્ત્વ

આ પુષ્ટિમાર્ગનાં પાંચ તત્ત્વ નિત્ય ગાયેજી
તેના જન્મોજન્મનાં પાપ સર્વે જાયેજી
આ શ્રીજી શ્રીનવનીતપ્રિયા સુખકારીજી
સમરો શ્રી મથુરાનાથ કુંજબિહારીજી
શ્રી વિઠ્ઠલેશરાય શ્રી દ્વારકેશરાય ગિરધારીજી
શ્રી ગોકુચંદ્રમાજી શ્રી મદનમોહન પરવારીજી
આ બીજું તત્ત્વ શ્રી વલ્લભકુળને ભજયેજી
કુળ લોકલાજને કામ સર્વે તજયેજી
આ ત્રીજું તત્ત્વ શ્રી ગોવર્ધન ધર નિત્ય ગાયેજી
શ્રી નટવરલાલનું ગમતું સર્વે થાયેજી
આ ચોથું તત્ત્વ શ્રી યમુનાજીને જાણોજી
કરો સ્નાન જળને પાન એ સુખ માણોજી
આ પાંચમું તત્ત્વ શ્રી વ્રજભૂમિને ગાઈએજી
નિત્ય ઊઠી શ્રી વૈષ્ણવજન પદરજ પાઈએજી
આ પાંચે તત્ત્વનું ધ્યાન નિરંતર ધરીએજી
તો મનવાંચ્છિતના ફળ સર્વે લીજીયેજી
આ પાંચે તત્ત્વ શિવ-બ્રહ્માદિકને દુર્લભજી
શ્રીવલ્લભ પ્રભુ પ્રગટ્યા પ્રમાણ કીધાં સર્વે સુલભજી
એ શોભા જોઈ હરિદાસ જાય બલિહારીજી
આ લીલા ગાજો નિત્ય નરને નારીજી

